




ऐसा लग रहा था मानो वह किसी अलग ही पिच पर बल्लेबाजी कर रहे हों। किशन ने टूर्नामेंट में अपना शानदार प्रदर्शन जारी रखते हुए पाकिस्तान की स्पिन रणनीति का जोरदार जवाब दिया और टी-20 विश्व कप में अपना लगातार दूसरा अर्धशतक बनाया। - तिलक वर्मा

भारतीय बल्लेबाज, किशन के शानदार प्रदर्शन की सराहना करते हुए।



आज का खिलाड़ी ▶



सोमवार को दिल्ली के अरुण जेटली स्टेडियम में संयुक्त अरब अमीरात के खिलाफ खेले गए टुप स्टेज मैच के दौरान अफगानिस्तान के स्पिनर राशिद खान ने टी20 में 7०0 विकेट लेने वाले पहले खिलाड़ी बन गए। मैच में उन्होंने एक विकेट लिया और अपने चार ओवरों में 24

क्या आप जानते हैं ? ... टी-20 वर्ल्ड कप 2०26 में भारत ने पाकिस्तान को 61 रनों से हराकर इतिहास रचा है, जिसमें भारत ने 9 में से 8 मैच जीतकर अपना दबदबा बनाया।

राशिद खान

राष्ट्रदूत कोटा, 17 फरवरी, 2०2६

5

रन दिए। अफगानिस्तान ने यूएई को पहले बल्लेबाजी के लिए आमंत्रित करते हुए 20 ओवरों में 160/9 पर रोक दिया।27 वर्षीय अफगानिस्तान के कप्तान ने पहली पारी के 16वें ओवर में मोहम्मद अरफान को हिट-विकेट से आउट करके यह उपलब्धि हासिल की।

श्रीलंका ने आठ विकेट से ऑस्ट्रेलिया को हराया, पथुम निसांका का नाबाद शतक



पल्लेकेले, 16 फरवरी। श्रीलंका ने ऑस्ट्रेलिया को आठ विकेट से हरा दिया। टॉस हारकर पहले बल्लेबाजी करने उतरी ऑस्ट्रेलिया ने 20 ओवर में 1० विकेट पर 181 रन बनाए। जवाब में श्रीलंका ने 18 ओवर में दो विकेट पर 184 रन बनाए और मुकाबला अपने नाम कर लिया। सोमवार को टी20 विश्व कप 2०26 का 30वां मुकाबला पल्लेकेले में खेला गया। टॉस हारकर पहले बल्लेबाजी करने उतरी ऑस्ट्रेलिया ने मिचेल मार्श और ट्रेविस हैड की अर्धशतकीय पारियों की मदद से 20 ओवर में 1० विकेट पर 1८1 रन बनाए। जवाब में श्रीलंका ने 18 ओवर में दो विकेट पर 184 रन बनाए और मुकाबला अपने नाम कर लिया। उनके लिए पथुप निसांका ने शानदार शतक जड़ा।

ऑस्ट्रेलिया को टी-20 वर्ल्ड कप में एक

और करारी हार झेलनी पड़ी है। उसे सोमवार के तीसरे मैच में श्रीलंका ने 8 विकेट से हरा दिया। इसी के साथ ऑस्ट्रेलियाई टीम इस टूर्नामेंट से लगभग बाहर हो गई है। अब उसकी उम्मीदें जिम्बाब्वे की हार पर टिकी हैं।

ने इस टूर्नामेंट का पहला शतक लगाया। कुसल मंडिस ने 51 रन बनाए। मार्कस स्टोयनिस को 2 विकेट मिले। ऑस्ट्रेलिया से ट्रेविस हेड ने 56 और मिचेल मार्श ने 54 रन की पारी खेली। दोनों ने शतकीय साझेदारी की। जोश इंग्लिस ने 27 और ग्लेन मैक्सवेल ने 22 रन बनाए। दुषन हेमंथ ने 3 विकेट। दुष्मंथा चमीरा को 2 विकेट मिले।

अफगानिस्तान की टी-20 वर्ल्डकप में पहली जीत

संयुक्त अरब अमीरात को 5 विकेट से हराया



नई दिल्ली, 16 फरवरी। अफगानिस्तान ने टी-20 वर्ल्डकप के 28वें मैच में संयुक्त अरब अमीरात को 5 विकेट से हराकर पहली जीत दर्ज की। सोमवार को दिन के पहले मैच में अफगानिस्तान ने दिल्ली के अरुण जेटली स्टेडियम में टॉस जीतकर पहले बॉलिंग का फैसला किया।

संयुक्त अरब अमीरात ने 20 ओवर में 9 विकेट के नुकसान पर 160 रन बनाए।

जवाब में अफगान टीम ने 19.2 ओवर में 5 विकेट खोकर टारगेट हासिल कर लिया। अफगानिस्तान के लिए अजमतुल्लाह उमरज़ई ने ऑलराउंड प्रदर्शन किया। उन्होंने 4 विकेट लिए और 21 बॉल पर नाबाद 40

गया है। वहीं, संयुक्त अरब अमीरात चौथे नंबर पर खिसम गई। दोनों के 3-3 मैच में 2-2 पॉइंट्स हैं, लेकिन अफगानिस्तान के रन रेट सही होने की वजह से वह एक स्थान ऊपर है। इब्राहिम जादरान ने 53 रन बनाए टारगेट का पीछा करने उतरी अफगानिस्तान के लिए इब्राहिम जादरान ने सबसे ज्यादा 53 रन बनाए। उनके अलावा अजमतुल्लाह उमरज़ई ने नाबाद 40, दरविश रसूली ने 33, सेदिकुल्लाह अटल 16 और गुलबदीन नाईब 13 रन बनाए। रहमानुल्लाह गुरबाज खाता भी नहीं खोल सके। के लिए मुहम्मद अरफान और जुनैद सिद्दीकी ने 2-2 विकेट लिए। मुहम्मद जवादुल्लाह को 1 विकेट मिला।

मिलानो कॉर्टिना में आइस डॉस पर बवाल जजिंग विवाद के बाद अमेरिकी फिगर स्केटिंग ने नहीं की अपील



मिलानो कॉर्टिना, 16 फरवरी। शीतकालीन खेलों में आइस डॉस फाइनल के नतीजों को लेकर उठा विवाद अब औपचारिक अपील तक नहीं पहुंचेगा। अमेरिकी फिगर स्केटिंग ने स्पष्ट कर दिया है कि वह मैडिसन चॉक और इवान बेट्स के स्कोर को चुनौती नहीं देगा। फाइनल के बाद कुछ प्रशंसकों ने जजिंग को लेकर नाराजगी जताई थी और ऑनलाइन याचिका भी शुरू की थी। बता दें कि पूरे सत्र में अपराजित रहे इस अमेरिकी जोड़े को फ्री डॉस में अपने प्रदर्शन पर पूरा भरोसा था। उनका मानना था कि उन्होंने स्वर्ण पदक के लायक प्रस्तुति दी है। हालांकि अंतिम स्कोर में फ्रांस की जोड़ी लॉरेंस फ्रॉनियर ब्यूडी और गिलाउम सिज़ेरॉन ने कुल 225.82 अंकों के साथ स्वर्ण पदक जीता, जबकि चॉक और बेट्स को 224.39 अंक मिले और वे रजत पदक तक सीमित रहे। गौरतलब है कि विवाद का बड़ा कारण फ्री डॉस में फ्रांसीसी जज जेज़ाबेल डबुई द्वारा दिए गए अंक रहे, जिन्होंने फ्रांसीसी जोड़ी को अमेरिकी खिलाड़ियों की तुलना में लगभग आठ अंक अधिक दिए। इसके बाद सोशल मीडिया पर बहस तेज हो गई और अंतरराष्ट्रीय स्केटिंग संघ तथा अंतरराष्ट्रीय ओलंपिक समिति से स्कोर की समीक्षा की मांग उठी।

वीमेन सीनियर वनडे ट्रॉफी : राजस्थान ने बंगाल को हराया



जयपुर, 16 फरवरी। वड़ोदरा में खेली जा रही वीमेन सीनियर एक दिवसीय ट्रॉफी में आज राजस्थान ने बंगाल को 4 विकेट से हराया। राजस्थान – बंगाल मैच (राजस्थान 4 विकेट से जीती) बंगाल पारी 196 आल आउट। टीम के लिए साइका 48 व सुजाता 43 रन। राजस्थान की गेंदबाज सोनल कलाल 50/5 व रिंकू टांक, कौशल्या चौधरी, शानू, संगीता कुमावत 1-1 विकेट। राजस्थान पारी 197/6, टीम के लिए आयुष्य गर्ग 47, डिंपल कैवर नाबाद 42, सुमन मीणा 42 व संगीता कुमावत 39 रन।बंगाल की गेंदबाज बिधिशा 36/3

सबा वलब ने जयपुर वलब को हराया

जयपुर, 16 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज खेले गए मैच में सबा क्लब ने जयपुर को 8 विकेट से हराया। प्रातः के एल सैनी स्टेडियम पर जयपुर क्लब ने टॉस जीतकर पहले बल्लेबाजी करने का निर्णय किया। लेकिन सबा क्लब की गेंदबाज ऋषभ सांकला के 40 पर 3, मिहित अग्रवाल के 34 पर 3, सुमित भोगिया के 25 पर 2 व अमृतपाल के 16 पर 2 विकेट के सामने 29.3 ओवर में मात्र 141 रन पर आउट हो गई। जयपुर क्लब के लिए विवेक सैनी ने 25, मोहम्मद ख़ुबेब ने 19, निरंजन सैनी ने 26 व सैयद सफान ने 19 रन बनाए।

इंग्लैंड की तीसरी जीत, इटली को 24 रन से हराया



कोलकाता, 16 फरवरी। कोलकाता के प्रतिष्ठित इंडन गार्डन्स में खेले गए टी20 विश्व कप मुकाबले में इंग्लैंड से व्यापक रूप से यह उम्मीद की जा रही थी कि वह इटली को आसानी से हरा देगा। इटली अपने पहले टी20 विश्व कप में खेल रही थी, इसलिए ज्यादातर लोगों को कम से कम एक प्रतिस्पर्धी प्रदर्शन की ही उम्मीद थी। हालांकि, हैरी मैनेंटी की अगुवाई वाली टीम के इरादे कहीं बड़े थे। नेपाल पर 1० विकेट की शानदार जीत के बाद, इटली ने इंग्लैंड को कड़ी टक्कर दी और इतिहास रचने के बेहद करीब पहुंच गई, लेकिन अंतरतः 24 रनों से हार गई।

हैरी ब्रूक की अगुवाई वाली इंग्लैंड ने टॉस जीतकर पहले बल्लेबाजी करने का फैसला किया और यूरोपीय टीम के सामने 203 रनों का बड़ा लक्ष्य रखा। उन्होंने सफलतापूर्वक लक्ष्य का बचाव किया और

मैच जीत लिया। फिल साल्ट (15 गेंदों में 28 रन) ने तूफानी शुरुआत दी, लेकिन जोस बटलर रन बनाने में नाकाम रहे और ग्रांट स्टीवर्ट के हाथों अपना विकेट गंवाने से पहले सिर्फ तीन रन ही बना पाए। जैकब बेथेल (20 गेंदों में 23 रन) और टॉम बैटन (21 गेंदों में 30 रन) ने बल्ले से अच्छा योगदान दिया। सैम कुरेन ने दो छक्के लगाकर 25 रन बनाए।

सातवें नंबर पर बल्लेबाजी करने आए विल जैक्स ने सिर्फ 22 गेंदों में नाबाद 53 रन बनाए, जिससे इंग्लैंड 200 रन का आंकड़ा पार करने में सफल रहा। स्टीवर्ट और कृष्ण कर्णुगामेज ने दो-दो विकेट लिए, जबकि जेजे स्मट्स, अली हसन और बेन मैनेंटी ने एक-एक विकेट साझा किया। 203 रनों के विशाल लक्ष्य का पीछा करते हुए, इटली को पहले ही ओवर में दो विकेट का झटका लगा जब जोफ्रा आर्चर ने एंथनी

मोस्का और जेजे स्मट्स को शून्य पर आउट कर दिया। इटली के कप्तान हैरी मैनेंटी ने 11 गेंदों में मात्र 12 रन बनाए और जेमी ओवरटन के हाथों अपना विकेट गंवा दिया। उनके भाई बेन मैनेंटी (25 गेंदों में 60 रन, जिसमें चार चौके और छह छक्के शामिल थे) ने जस्टिन मोस्का (32 गेंदों में 43 रन, जिसमें सात चौके शामिल थे) के साथ चौथे विकेट के लिए 92 रनों की साझेदारी की। स्टीवर्ट की 23 गेंदों में खेली गई 45 रनों की तेज पारी ने इटली को मैच में बनाए रखा, लेकिन इंग्लैंड ने डेथ ओवरों में शानदार बल्लेबाजी का प्रदर्शन करते हुए उन्हें 20 ओवरों में 178 रनों पर रोक दिया। विल जैक्स को उनके मैच-विनिंग प्रदर्शन के लिए प्लेयर ऑफ द मैच चुना गया। इटली गुरुवार को इसी मैदान पर वेस्ट इंडीज के खिलाफ अपना आखिरी ग्रुप स्टेज मैच खेलेगी।

टी-20 विश्व कप में भारत से हार का साइड इफेक्ट, पाकिस्तान टीम से बाबर और शाहीन होंगे बाहर

नई दिल्ली, 16 फरवरी। पाकिस्तान क्रिकेट टीम 2026 टी20 विश्व कप में नामीबिया के खिलाफ बुधवार के मैच के लिए पूर्व कप्तान बाबर आजम और शाहीन अफरीदी को टीम से बाहर करने जा रही है। टीम प्रबंधन इन दोनों वरिष्ठ खिलाड़ियों के निराशाजनक प्रदर्शन से हताश है। यह फैसला रविवार (15 फरवरी) को प्रतिद्वंद्वी भारत से पाकिस्तान की 61 रनों की करारी हार के बाद लिया गया है। भारत से हार के बाद अक्सर पाकिस्तान टीम में तुरंत बदलाव देखने को मिलते हैं, लेकिन बाबर और अफरीदी के प्रदर्शन पर काफी समय से सवाल उठ रहे हैं।

बाबर चौथे नंबर पर बल्लेबाजी करने आए और सात गेंदों पर सिर्फ पांच रन बना सके। अक्षर पटेल को गेंद पर एक खराब शॉट खेलने की कोशिश में वह चुक गए और उनका स्टंप्स उड़ गए। वहीं, अफरीदी ने अपने दो ओवरों में 15.50 की इकॉनमी रेट से 31



रन लुटाए, जो उस रात किसी भी गेंदबाज की सबसे महंगी इकॉनमी रेट थी। मैच के बाद, कोच माइक हेसन ने कहा कि उनके खिलाड़ियों को दबाव में बेहतर प्रदर्शन करने के लिए और अधिक अभ्यास की आवश्यकता है, क्योंकि वे इस समय

बुनियादी बातों को अक्सर भूल रहे हैं।

उन्होंने मैच के बाद की प्रेस कॉन्फ्रेंस में कहा कि देखिए, जब कोई खिलाड़ी आप पर दबाव डाल रहा हो, तो यह बहुत महत्वपूर्ण होता है - क्या आप अपनी बुनियादी बातों पर टिके रहेंगे या उनसे भटक जाएंगे? और

राजस्थान के राष्ट्रीय एवं अंतर्राष्ट्रीय पदक विजेता खिलाड़ियों का मिलन समारोह एवं चौथी किशनगढ़ ट्रॉफी शूटिंग प्रतियोगिता का भव्य आयोजन

जयपुर, 16 फरवरी। जयपुर नाइट शॉटगन प्रतियोगिता ओएसिस शूटिंग रेंज, जगतपुरा, जयपुर पर राजस्थान राइफल एसोसिएशन द्वारा नाइट शॉटगन शूटिंग प्रतियोगिता (स्कोट, ट्रैप, डबल ट्रैप) का आयोजन किया गया। खिलाड़ियों ने बहू-चक्रकर भाग लिया। राष्ट्रीय एवं अंतरराष्ट्रीय पदक विजेता खिलाड़ियों के मिलन समारोह में सम्माननीय सदस्य कर्नल रात्र्यवर्धन सिंह राठीड, युवा मामले एवं खेल मंत्री, राजस्थान सरकार; कलोकेश नारायण सिंहदेव, अध्यक्ष, राष्ट्रीय राइफल संघ; पवन कुमार सिंह, महासचिव, राष्ट्रीय राइफल संघ; एवं राजीव भाटिया, सचिव, राष्ट्रीय राइफल संघ बतौर अतिथि उपस्थित हुए।

खेल मंत्री ने राजस्थान के 2025 की मेडल टैली में प्रथम स्थान पर रहने की प्रशंसा करते हुए खिलाड़ियों का मनोबल बढ़ाया और उन्हें आगे भी इसी तरह प्रयास करते रहने के लिए प्रेरित किया। उन्होंने



शूटिंग खेल को बढ़ावा देने एवं खिलाड़ियों के हित में हर संभव सहायता का आश्वासन दिया। उन्होंने यह भी जानकारी दी कि शूटिंग खेल में आधुनिक उपकरण उपलब्ध कराने के लिए बजट में 240 करोड़ की स्वीकृति प्रदान की गई है। राष्ट्रीय राइफल संघ के अध्यक्ष, महासचिव एवं सचिव ने

खिलाड़ियों और राजस्थान राइफल एसोसिएशन को आश्वस्त किया कि आने वाले समय में अधिक मैच आयोजित किए जाएंगे, जिससे राजस्थान के खिलाड़ियों को आगे बढ़ने के अधिक अवसर मिलेंगे।

अनुराग मिश्रा स्मृति वी डिवीजन लीग 9 मार्च से

जयपुर, 16 फरवरी। जयपुर जिला क्रिकेट संघ द्वारा स्व. अनुराग मिश्रा स्मृति ‘बी’ डिवीजन लीग का आयोजन दिनांक 9 मार्च से किया जाएगा। बी डिवीजन लीग में 20 टीमों भाग लेगी जिन्हें 4 पूल में विभाजित किया जाकर लीग कम नॉक आउट आधार पर मैच आयोजित किए जाएंगे। सभी टीमों को 50-50 ओवर के 4 मैच खेलने को मिलेंगे। प्रत्येक पूल से 2 टीम नॉक आउट में प्रवेश करेंगी। बी डिवीजन लीग की टीमों को अपनी प्रतिष्ठि दिनांक 05 मार्च तक जेडीसीए के ऑफिस के एल सैनी स्टेडियम पर आवश्यक रूप से जमा करनी होगी।



कुल 48 राइडर्स ने लिया भाग फादर ऑफ इंडियन ऑफ-रोड मोटरसाइकिल रैसिंग

जयपुर, 16 फरवरी। जॉन सिंह स्पीड फेस्टिवल में दो दिनों तक रोमांचक रैसिंग देखने को मिली, जिसमें कश्मीर से कन्याकुमारी तक के प्रतिभागियों ने हिस्सा लिया। उल्लेखनीय है कि ‘हीरो मोटोकोर्प’ ने अपनी फैक्ट्री टीम मैदान में उतारी। तीन रैसिंग श्रेणियों में कुल 48 राइडर्स ने सम्मान के लिए प्रतिस्पर्धा की। ‘जयपुर मोटरसाइकिल क्लब’ ने ‘मोटरेक्स’ और ‘बिंग बैड बाइक्स’ के सहयोग से ‘फादर ऑफ इंडियन ऑफ-रोड मोटरसाइकिल रैसिंग’ – जॉन सिंह की जयंती के अवसर पर जयपुर के पास नायला में दो दिवसीय स्पीड फेस्टिवल का आयोजन किया।



डिविजन व अजमेर डिवीजन के मध्य से खेला गया। जिसमें बीकानेर डिवीजन ने पहले बल्लेबाजी करते हुए निर्धारित 20 ओवर में 179/8 रन बनाए। जिसमें जीतामैन ऑफ द मैच –गजेन्द्र सिंह। चौहान ने 32 रन व जुबेर अली खान ने 31 रन व गजेन्द्र सिंह ने 27 रनों की पारी खेली। अजमेर डिवीजन की ओर से

गेंदबाजी में शैलेंद्र सिंह व प्रद्युमन पारीक ने दो-दो विकेट लिए। लक्ष्य का पीछा करने उतरी अजमेर डिविजन 15.4 ओवर में 103 रन पर आल आउट हो गई। जिसमें निखिल डोरू ने नाबाद 31 रन व अफरोज ने 30 रनों का योगदान दिया। बीकानेर डिवीजन की ओर से गेंदबाजी में गजेंद्र सिंह ने 5 विकेट व गौरव खत्री ने तीन विकेट लिए।बीकानेर डिवीजन में 76 रन से मुकाबला जीता।मैन ऑफ द मैच –गजेन्द्र सिंह। फाइनल मुकाबला जयपुर डिविजन व बीकानेर डिवीजन के मध्य मंगलवार को रेलवे क्रिकेट ग्राउंड पर खेला जाएगा।